

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకృష్ణబ్రహ్మతంత్రపరకాలయతీంద్ర అనుగృహీతం

॥ ప్రపన్నానందస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ ప్రపన్నానందస్తోత్రం ॥

శ్రీవేంకటధరణీధరపతివక్షస్థలవిశాలకేశిగృహం ।
జగదుజ్జీవనసుస్మితలలితముఖం తన్మమాస్తు పస్తు హృది ॥ 1 ॥

నిబరీసభ్రమరీరుచికబరీసంగతమనోజ్ఞసుమహారాఽ ।
కలయామహేఽత్యుదారాన్మరరిపుదారాన్కృతార్తిపరిహారాఽ ॥ 2 ॥

నవవజ్రకలితదినకరసితకిరణాభరణరుచిరకచభారాఽ ।
కరుణాభరసుస్మేరాన్సుచిరవిహారాన్భజే హరేర్దారాఽ ॥ 3 ॥

కుంకుమతిలకితఫాలం విలులితసుస్నిగ్ధముగ్ధకుంతలజాలం ।
కలయే వదాన్యశీలం కలశాంబునిధేరపత్యమచ్యుతలోలం ॥ 4 ॥

నిటిలవిజితేందుబాలం భూవల్లిస్ఫురణవశితయదుబాలం ।
లక్ష్మీవదాన్యశీలం వస్తు మదియేఽస్తు హృది వినతపాలం ॥ 5 ॥

చంపకసుమనమనాసాం సంపన్నిధిమాశ్రయేఽంబుధిం భాసాం ।
అమరీణాం సర్వాసాం శరణ్యచరణాం సరోరుహనివాసాం ॥ 6 ॥

కువలయరుచిమదవిఘటనపటునయనయుగం తవార్థికల్పనగం ।
స్వాంతే కరోమి మురరిపుకాంతే శాంతే నితాంతమేకాంతే ॥ 7 ॥

కలితాశ్రితార్తిభంగాఽ వశితమహోపురుషవిభ్రమవిభంగాఽ ।
సంచింతయామ్యపాంగాన్మంగళదేవ్యాస్సదా మహోత్తుంగాఽ ॥ 8 ॥

వదనరుచిహ్నాదవిహరన్నయనమహామీనరాజనిష్ఠభూతం ।
నాసావివరవిలగ్నం నూనం ధ్యాయామి మౌక్తికం దేవ్యాః ॥ 9 ॥

ముఖవిజితచంద్రబింబం ముగ్ధాధరకాంతిధూతనవబింబం |
పంకజనయనకుటుంబం సంకలయే సర్వసురజనాలంబం || 10 ||

సకలజగదగ్రగణ్యం సరసిజనయనస్య పరిణతం పుణ్యం |
అస్మాద్భృశాం శరణ్యం విభావయే మనసి కిమపి లావణ్యం || 11 ||

జగదీశ్వరత్వయోగ్య జగదీశ్వరవిహారణైకతమభోగ్యం |
తత్కిమపి మహాభాగ్యం మమ నృత్యతు మనసి కల్పితారోగ్యం || 12 ||

శుభదాయినామధేయం సకలసురస్తోమయువతిజనగేయం |
గోవిందభాగధేయం గోపాయతు మాం నతావశివిధేయం || 13 ||

మలయానిలకేశిసఖం సుధాసహాధ్యాయదివ్యతరరచనం |
వచనం సుధాబ్ధిపుత్ర్యా రచయతు సకలాం శ్రియం మమావికలాం || 14 ||

నిజదయితవదనవిధురుచివిలోకనాయాత్మముకురయుగళమివ |
విమలం కపోలయుగళం కమలాయాశ్చింతయాంతరంగ మమ || 15 ||

లక్ష్మ్యా వదనశశాంక శ్రుతియుగసంకలితవజ్రతాటంకం |
ధ్యాయామి ధుతా తంకం ముక్తామణిభూషితం గతాశంకం || 16 ||

ధృతదివ్యకనకచేలాః కైరవబంధుస్తనంధయనిటాలాః |
దివ్యాః కాశ్చన లీలా అవ్యాసుర్వికచపద్మవనలోలా || 17 ||

చంచలకటాక్షరేఖాన్కాంశ్చిదుదంచితవిభూషణమయూఖాః |
కిలికించితపరివంచితబలివంచకమానసాన్భజామి రసాః || 18 ||

కనకసరోరుహకుటీమలదాయాదస్తనభరాన్గభీరతరాః |
కలయామి రూపవిభవాన్కాంశ్చన లీలాతరంగితా త్మభవాః || 19 ||

అమృతసఖవ్యాహారానాశ్రయవిధుకిరణమదహరణహారాః |
విభవాన్కాంచిదపరాన్విశ్వజగజ్జీవనస్తనక్షీరాః || 20 ||

నశినాలంకృతహస్తాం నశినాక్షస్య ప్రియాం సుగుణశస్తాం |
ప్రణమామశ్శతశస్తాం శరణాగతరక్షణేష్వవిస్రస్తాం || 21 ||

మణిమయకంకణవలయం కలితసురాధీశభేదభరవిలయం |
కాంచనకాంచికలాపానంచితవిద్యుల్లతాసదృశరూపాః || 22 ||

శరణాగతభరణానఘచరణామరుణాధరాం జగజ్జననీం |
కరుణాభరవరుణాలయపరిణాహివిలోచనాం భజే శరణం || 23 ||

కిం బహుభిర్ద్దైరిహ శంబరడంబరహారస్య తామంబాం |
అంబుజనయనసఖీం విధుబింబముఖీం సంశ్రయానిశం హృదయం || 24 ||

లలితపదం కలితముదం జననిపదం శ్రేయసాం పఠన్విశదం |
స్తవమిహ తవ ప్రపన్నానందం విందత్యమందమానందం || 25 ||

స్తు తిమితి మహిశూరపురీచామమహిపాలకులసమృద్ధిక్యతే |
తత్కులగురుర్వ్యతానీచ్ఛ్చికృష్ణబ్రహ్మతంత్రపరకాలః || 26 ||

|| ఇతి ప్రపన్నానందస్తోత్రం సంపూర్ణం ||